

## “యోధులుగా కాకండి, హృదయ సింహాసనాధికారులుగా అవ్వండి ”

ఈ రోజు దూరదేశంలో ఉండే పరదేశీ తండ్రి తన పిల్లలను కలిసేందుకు వచ్చారు. పిల్లలకు కూడా స్వదేశ స్మృతినిప్పించేందుకు, సమర్థులుగా చేసి వెంట తీసుకెళ్లేందుకు వచ్చారు. మరి స్వదేశము స్మృతిలోకి వచ్చేసింది కదా? ఇది పరాయి దేశము, పరాయి రాజ్యము. ఇందులో అన్నీ పురాతనమైనవే కనిపిస్తాయి. వ్యక్తులను చూచినా, వస్తువులను చూచినా అన్నీ ఎలా కనిపిస్తాయి? అన్నీ శిథిలమైపోయాయి. నలుదిక్కులా అంధకారం అలముకొని ఉంది. ఇటువంటి దేశంలో మీరందరూ బంధనాల్లో బంధింపబడి బంధనయుక్త ఆత్మలుగా తయారైనప్పుడు తండ్రి వచ్చి స్వరూపము మరియు స్వదేశముల స్మృతినిప్పించి, బంధన-ముక్తులుగా చేసి స్వదేశములోకి తీసుకెళ్తారు. దీని జత జతలో స్వరాజ్య అధికారులుగా కూడా తయారు చేస్తారు. మరి పిల్లలందరూ మీ స్వదేశానికి వెళ్లేందుకు సిద్ధంగా ఉన్నారా? లేక ఎలాగైతే స్వర్గానికి వెళ్లాలనే కోరిక ఉన్నా ఎవరో అరుదుగా సిద్ధమవుతారని మీరు ఒక ద్రామా ప్రదర్శించినట్లు అలా కేవలం మాటల ద్వారా “పోదాం-పోదాం” అనేవారైతే కాదు కదా? లెక్కాచారమంతా సమాప్తం చేసుకున్నారా లేక ఇంకా కొద్దిగా మిగిలి ఉందా? మీ లెక్కాచారాల సమాప్తి సమారోహాన్ని జరుపుకున్నారా లేక ఇంకా అందుకు ఏర్పాట్లు చేసుకుంటున్నారా ? అంతిమంలో సమాప్తి సమారోహము జరుపుకుందాములే అని అయితే భావించడం లేదు కదా? సమాప్తి సమారోహాన్ని ఇప్పటి నుండే జరుపుకుంటే చివర్లో సంపూర్ణతా సమారోహాన్ని జరుపుకుంటారు. ఇక్కడే ఈ పాత లెక్కాచారాలన్నీ సమాప్తం చేసుకోవాలి. ఇప్పుడే చేసుకుంటే చాలాకాలం పాటు బంధనముక్తులుగా ఉండి, చాలాకాలం వరకు జీవన్ముక్త పదవిని పొందగలరు. లేకుంటే అంతిమం వరకు యుద్ధం చేయు యోధులుగానే ఉండిపోతారు. ఎవరైతే అంతిమం వరకు యోధుల జీవితంలో ఉంటారో వారి ప్రాణం ఎలా ఉంటుంది? యోధుల జీవితమంటే అది బాల్యతనపు జీవితం. ఇప్పుడు మీరు స్వరాజ్య అధికారులుగా అయిపోయారు. స్మృతి తిలకధారులుగా, తండ్రి హృదయ సింహాసనాధికారులుగా అయ్యారు. యోధులు సింహాసనాధికారులుగా ఉంటారా? యుద్ధానికి ప్రాణం ప్రాణంగా సింహాసనము మరియు కిరీటము లభించాయి. ఈ వర్తమాన ప్రాణము లేదా ప్రత్యక్ష ఫలము ప్రాప్తి అవ్వలేదా? సంగమయుగ ప్రాణాన్ని పొందారా లేక ఇప్పుడు పొందారా? ఏ పాట పాడారు? పొందాల్సింది పొందేశాము అని పాడారా లేక పొందాలని పాడారా? ఎప్పుడైతే వర్తమానంతో భవిష్యత్తుకు సంబంధం ఉన్నప్పుడు, భవిష్య ప్రాణం 2500 సంవత్సరాలు ఉంటే మరి వర్తమాన ప్రాణం చివర్లో 5-6 మాసాలు ఉంటుందా లేక 5 రోజులు ఉంటుందా లేక 5 గంటలు ఉంటుందా లేక సంగమ యుగములో చాలాకాలం ఉంటుందా? ఒకవేళ సంగమ యుగ ప్రాణం చాలాకాలం లేకపోతే భవిష్య ప్రాణం చాలాకాలం ఎలా ఉంటుంది! అక్కడి 2500 సంవత్సరాల ప్రాణము ఇక్కడ 25 సంవత్సరాల ప్రాణముగా కూడా ఉండదా? డైరెక్ట్ తండ్రి పిల్లలుగా అయ్యి సంగమ యుగములో సదాకాలపు వారసత్వం పొందకపోతే మరి ఏం పొందుకున్నట్లు? సర్వ ఖజానాల నిధుల అధిపతికి బాలకులై ఖజానాలతో సంపన్నంగా కాకుంటే యజమానికి బాలకులై ఏం చేసినట్లు ?

“సఫలత మా జన్మ సిద్ధ అధికారం” అని అంటూ సదా సఫలతను అనుభవం చేయకుంటే జన్మ సిద్ధ అధికారులుగా అయ్యి ఏమి చేసినట్లు ? భాగ్యవిధాతలైన ఇరువురూ తండ్రులకు పిల్లలుగా అయినప్పటికీ సదా పదమాపదమ్ భాగ్యశాలురుగా కాకుంటే ఇద్దరు తండ్రుల పిల్లలై ఏం చేసినట్లు? శ్రేష్ఠ కర్మలు చేసే లేక శ్రేష్ఠ చరిత్రను తయారు చేసుకునే అతి సహజ విధిని వరదాత అయిన తండ్రి ఇచ్చారు అయినా సిద్ధి స్వరూపులుగా అవ్వకుంటే ఏం చేసినట్లు?

యుద్ధం చేయడం, శ్రమ చేయడం, నెమ్మది-నెమ్మదిగా విశ్రాంతిగా నడవడమంటేనే ఇష్టమా? యుద్ధ మైదానమంటే ఇష్టమా? హృదయ సింహాసనం ఇష్టం లేదా? ఒకవేళ సింహాసనమే ఇష్టమైతే సింహాసనాధికారుల వద్దకు మాయ రాజాలదు. సింహాసనం పై నుండి దిగి యుద్ధ మైదానంలోకి వెళ్ళిపోతే అప్పుడు శ్రమ చేయాల్సి వస్తుంది. ఉదాహరణగాకి కొంతమంది పిల్లలు పోట్లాటలు - కొట్లాటలు లేకుండా ఉండలేరు, ఎవరూ దొరక్కపోతే తమతో తామే ఘర్షణ పడ్తూ ఉంటారు. యుద్ధ సంస్కారము రాజ్య సింహాసనం నుండి విడదీసి కూడా యుద్ధ మైదానంలోకి తీసుకెళ్తుంది. ఇప్పుడు యుద్ధ సంస్కారాన్ని సమాప్తం చేయండి. రాజ్య సంస్కారాన్ని ధారణ చెయ్యండి. ప్రాలబ్ధం పొందేవారుగా తయారవ్వండి అప్పుడు చాలాకాలం భవిష్య ప్రాలబ్ధం పొందేవారిగా కూడా అవుతారు. చివరివరకు యుద్ధం చేసే సంస్కారం గల జీవితముంటే ఏమవుతారు? చంద్ర వంశీయులుగా అవ్వాలి వస్తుంది.

సూర్యవంశీయుల గుర్తు - సదా సంతోషంగా రాస్ చేస్తూ ఉంటారు. సదా అతీంద్రియ సుఖమనే ఊయలలో ఊగుతూ ఉంటారు. చంద్ర వంశీయుడైన రాముని ఎప్పుడూ ఊయలలో ఊపరు, నాట్యం చేస్తున్నట్లు చూపించరు. యుద్ధం చేయు విల్లు-బాణములతోనే చూపిస్తారు. సూర్యవంశం తర్వాత అనగా త్రేతాయుగంలో రాజ్యభాగ్యం లభిస్తుంది. సగం కాలం మాత్రమే రాజ్య భాగ్యముంటే చాలాకాలం ఉన్నట్లు కాదు కదా! కనుక సదా ఊయలలో ఊగుతూ ఉండండి. అందరినీ రాస్ నృత్యంలో కలుపుకుంటూ సంతోషంగా నాట్యం చేస్తూ ఉండండి. దీనినే సంగమ యుగ ప్రాలబ్ధ స్వరూపం అని అంటారు. పురుషార్థాలము అనే మాట కూడా ఎప్పటివరకు ?

ఇప్పటికిప్పుడే పురుషార్థాలు, ఇప్పటికిప్పుడే ప్రాలబ్ధం పొందువారు. అంతేకాని సంగమ యుగంలో పురుషార్థం చేసి, సత్యయుగంలో ప్రాలబ్ధం పొందువారు కాదు. సంగమ యుగంలోనే ప్రాలబ్ధం పొందువారుగా అవ్వాలి. ఇప్పుడిప్పుడే బీజం నాటండి, ఇప్పుడిప్పుడే ఫలం తినండి. సైన్స్ వారు కూడా ప్రతీ కార్మంలో ప్రాప్తి పొందే వేగాన్ని తీవ్రతరం చేస్తూ ఉంటే, సైలెన్స్ శక్తివారు మీ వేగాన్ని అంతకంటే ఎక్కువ తీవ్రతరం చేస్తారా లేక ఒక జన్మలో చేసి మరుసటి జన్మలో పొందుతారా? వారు శబ్ద వేగము కంటే ఎక్కువ వేగంతో వెళ్లాలని కోరుకుంటారు. అన్ని కార్మలు సెకండు కంటే ముందే చెయ్యాలని అనుకుంటారు. ఇంత పెద్ద విశ్వాన్ని కొద్ది సమయంలోనే వినాశనం చేసేందుకు తయారైపోయారు. కనుక స్థాపనకు నిమిత్తమైన ఆత్మలు సెకండులో చెయ్యాలి, సెకండులో పొందాలి. ఇటువంటి తీవ్ర గతిని అనుభవం చెయ్యరా? కనుక ఇప్పుడు ఏం చెయ్యాలి అర్థమయిందా? ప్రత్యక్ష ఫలాన్ని తినండి. ప్రత్యక్ష ఫలం బాగుండదా? శ్రమ చేసి పొందే ఫలం బాగుంటుందా? శ్రమ చేసి ఎండిపోయిన ఫలాలు తిని ఇలా బలహీనంగా అయిపోయారు. నయన హీనులుగా, బుద్ధి హీనులుగా, శ్రేష్ఠ కర్మ హీనులుగా తయారైపోయారు. ఇప్పుడైతే తాజాగా ఉండు ప్రత్యక్షఫలాన్ని తినండి. శ్రమను ప్రేమలోకి మార్చండి(మెహనత్ను ముహబ్బత్గా మార్చండి.) మంచిది.

ఇటువంటి రాజ్య వంశ సంస్కారం గలవారు, సదా సర్వ ఖజానాలకు అధికారులు అనగా బాలకుల నుండి మాలికులు, సదా సంగమయుగ ప్రాలభ్య సంస్కారం గలవారు, వ్రత్యక్ష ఫలాన్ని భుజించువారు, సదా ప్రాప్తి స్వరూపులు, సదా సర్వ బంధన ముక్తులు, సంగమయుగ జీవన్ముక్తులు, ఇటువంటి సింహాసనము కిరీటధారులైన పిల్లలకు బాప్దాదా ప్రియ స్మృతులు మరియు నమస్తే, పార్థిలతో పర్సనల్ (వ్యక్తిగత) కలయిక :-

1. సదా ఆత్మిక నషాలో స్థితమై ఉంటున్నారా? ఆత్మిక నషా అనగా ఆత్మ-అభిమానిగా అవ్వడం. సదా నడుస్తూ-తిరుగుతూ ఆత్మను చూడటమే ఆత్మిక నషా. ఆత్మిక నషాలో ఉంటే సహజంగానే సదా సర్వ ప్రాప్తుల అనుభవం అవుతుంది. ఎలాగైతే స్థూలమైన నషాలో ఉండేవారు తమను ప్రాప్తివంతులుగా భావిస్తారో, అలా ఈ ఆత్మిక నషాలో ఉండువారు సర్వ ప్రాప్తి స్వరూపులుగా అయిపోతారు. ఈ నషాలో ఉండుట ద్వారా అన్ని రకాల దుఃఖాలు దూరమైపోతాయి. దుఃఖము, అశాంతులు వీడ్కోలు తీసుకుంటాయి. ఎప్పుడైతే సదాకాలానికి సుఖ-శాంతుల దాతకు పిల్లలుగా అయిపోయారో అప్పుడు దుఃఖము-అశాంతులకు వీడ్కోలు అయిపోయింది కదా. అశాంతికి ఆనవాళ్ళు కూడా లేవు. శాంతి సాగరుని పిల్లలు అశాంతిగా ఎలా అవ్వగలరు. ఆత్మిక నషా అనగా దుఃఖము-అశాంతుల సమాప్తి దాని వీడ్కోలు ఉత్తవాన్ని జరిపేశారా? ఎందుకంటే దుఃఖము-అశాంతి-అపవిత్రత నుండి ఉత్తర్తి అవుతాయి. ఎక్కడైతే అపవిత్రత లేదో, అక్కడ దుఃఖము-అశాంతి ఎక్కడ నుండి వస్తాయి? పతితపావనులైన తండ్రి పిల్లలు మాస్టర్ పతితపావనులుగా అయ్యారు. ఎవరైతే ఇతరులను పతితుల నుండి పావనులుగా చేస్తారో వారు స్వయం కూడా పావనులుగా ఉంటారు కదా. ఎవరైతే పావనమైన పవిత్ర ఆత్మలుగా ఉంటారో వారి వద్ద సుఖ-శాంతులు స్వతహాగానే ఉంటాయి. మీరు పావన ఆత్మలు, శ్రేష్ఠ ఆత్మలు, విశేషమైన ఆత్మలు. మీరు విశ్వంలోనే మహాన్ ఆత్మలు ఎందుకనగా తండ్రి వారిగా అయ్యారు. అన్నిటికంటే అతిగొప్పదైన మహానత - పావనంగా అవ్వడం. అందుకే ఈ రోజు వరకు కూడా ఈ మహానత ముందు తల వంచుతారు. ఆ జడ చిత్రాలు ఎవరివి? ఇప్పుడు మీరు మందిరాలకు వెళ్లే ఏమని భావిస్తారు? ఎవరి పూజ జరుగుతోంది? ఇవి మా జడ చిత్రాలే అని స్మృతిలోకి వస్తుంది. ఇలా తమను తాము మహాన్ ఆత్మగా భావించి నడవండి. అనేక ఆత్మలకు తమ అసలైన ముఖము కనిపించే దివ్య దర్శనంగా తయారవ్వండి.

2. సదా ఉన్నతమయ్యే కళలో వెళ్తున్నారా? మీరు ప్రతి అడుగులో ఉన్నతమయ్యే కళను అనుభవం చేయువారు. సంకల్పము, మాట, కర్మ, సంపర్కము మరియు సంబంధము అన్నిటిలో సదా ఉన్నతమయ్యే ఎందుకంటే ఈ సమయమే ఉన్నతమయ్యే కళది. ఇంకే యుగమూ ఉన్నతమయ్యే కళది కాదు. సంగమ యుగమే ఉన్నతమయ్యే కళలో వెళ్లే యుగము కనుక ఎటువంటి సమయమో అలాంటి అనుభవమే అవ్వాలి. ఏ సెకండ్డైతే గడిచిపోయిందో దాని తర్వాతి సెకండ్ వచ్చిందంటే అది ఉన్నతమయ్యే కళే. 2-3 నెలల ముందు ఎలా ఉన్నామో ఇప్పుడు కూడా అలాగే ఉండటం కాదు. ప్రతి సమయములో పరివర్తన ఉండాలి. కానీ ఆ పరివర్తన కూడా ఉన్నతమయ్యే కళలో వెళ్లేదిగా ఉండాలి. ఏ విషయంలోనూ ఆగిపోయేవారు కాదు. ఉన్నతమయ్యే కళలో వెళ్లేవారు ఆగరు, వారు సదా ఇతరులను కూడా ఉన్నతమయ్యే కళలోకి తీసుకొని వెళ్తారు.

ప్రశ్న:- ఎవరైతే సదా ఎగిరే పక్షిగా ఉంటారో, వారి గుర్తులేవి ?

సమా :- వారు చక్రవర్తులుగా ఉంటారు. ఆల్‌రాండ్ పాత్రను అభినయిస్తూ ఉంటారు. ఎగిరే కళవారు ఎలా నిర్బంధనంగా ఉంటారంటే ఎక్కడ సేవ ఉన్నా అక్కడికి చేరుకునేస్తారు. అంతేకాక అన్ని రకాల సేవలలో సఫలత మూర్తులుగా అవుతారు. ఎలాగైతే తండ్రి ఆల్‌రాండ్ పాత్రధారిగా ఉన్నారో, సఖునిగా కూడా అవ్వగలరు, తండ్రిగా కూడా అవ్వగలరో అలా ఎగిరే కళవారు ఏ సమయంలో ఏ సేవ చేసే ఆవశ్యకత ఉందో అందులో సంపన్నమైన పాత్ర పోషించగలరు. వీరినే 'ఆల్‌రాండ్ ఎగిరే పక్షులు' అని అంటారు. మంచిది.

ప్రశ్న :- సాకార బ్రహ్మకు అనేక భుజాలని ఎందుకు ప్రసిద్ధమయ్యింది ? ఇది ఎవరి స్మృతిచిహ్నము ?

సమా :- ఇది పిల్లలైన మీ సహయోగ స్వరూపినికి స్మృతిచిహ్నము. ఎలాగైతే శరీరంలో భుజాలు విశేషమైన కార్యకర్తలుగా ఉన్నాయో, అలా బాప్‌దాదా కర్తవ్యంలో నిమిత్తమైన కార్యకర్తల రూపంలో పిల్లలైన మీరందరూ ఉన్నారు. ఏ పిల్లలైతే సదా యథార్థ రూపంలో తోడును నిభాయించే సాధీలుగా లేక సహయోగులుగా ఉన్నారో వారిని రైట్ హ్యాండ్స్ అని అంటారు.

ప్రశ్న :- రైట్ హ్యాండ్ (కుడి భుజము) విశేషతలు ఏవి?

సమా :- 1. రైట్ హ్యాండ్ సదా స్వచ్ఛంగా అనగా శుద్ధంగా, శ్రేష్ఠంగా ఉంటుంది. ఎలాగైతే ఏదైనా శ్రేష్ఠమైన, శుద్ధమైన కార్యాన్ని చేయాలంటే శరీరంలోని రైట్ హ్యాండ్ ద్వారానే చేస్తారో అలా బాప్‌దాదాకు సహయోగులైన రైట్ హ్యాండ్ పిల్లలు సదా మాటలో, కర్తవ్యంలో మరియు సంపర్కంలో శ్రేష్ఠంగా, శుద్ధంగా అనగా పూర్తిగా(పవిత్రంగా) ఉంటారు.

2. భుజాల ద్వారా కార్యం చేయించు శక్తి 'ఆత్మ'. భుజాలు చేసేవి(కరన్ హోర్), ఆత్మ చేయించేది (కరావన్ హోర్). అలాగే రైట్ హ్యాండ్ గా ఉన్న సహయోగులు సదా చేయించే తండ్రిని స్మృతిలో ఉంచుకొని నిమిత్తంగా చేసేవారిగా అవుతారు. స్వయాన్ని చేయించేవారిగా భావించరు అందువలన వారి ప్రతి కర్తవ్యంలో భిన్నత్వము, నిరహంకారీతనము, నవ్రతతో కూడిన నవనిర్మాణమనే శ్రేష్ఠత నిండి ఉంటుంది.

3. రైట్ హ్యాండ్ పిల్లలు విశేషమైన శక్తిశాలురుగా ఉంటారు. రైట్ హ్యాండ్ సహయోగీ ఆత్మలు సదా విశ్వకళ్యాణము, విశ్వపరివర్తనా కర్తవ్యాన్ని చేసే బాధ్యతా బరువును సహజంగానే ఎత్తుకోగలరు.

4. వారు కర్తవ్యము చేసే గతిలో అనగా వేగములో తీవ్రత ఉంటుంది. వారు ప్రతీ సబ్జెక్టును ధారణ చేయుటలో, ప్రాక్టికల్ స్వరూపంలోకి తీసుకొని వచ్చుటలో తీవ్ర పురుషార్థులుగా ఉంటారు, సదా ఎవర్‌రెడిగా ఉంటారు.

ప్రశ్న :- లెఫ్ట్ హ్యాండ్ (ఎడమ భుజము) సహమోగీ భుజాల గుర్తులేవి ?

సమా :- 1. వారిలో స్వచ్ఛతతో పాటు అస్వచ్ఛత అనగా సంకల్పము, మాట, కర్తవ్యంలో అప్పుడప్పుడు ఎంతో కొంత అస్వచ్ఛత కూడా ఉండిపోతుంది అనగా సంపూర్ణమైన స్వచ్ఛత ఉండదు.

2. వారి పురుషార్థ వేగంలో తీవ్రత తక్కువగా ఉంటుంది. చేస్తాంలే, ఆలోచిస్తాంలే..... అని అంటూ ఉంటారు. లెఫ్ట్ అనగా లేటుగా(ఆలస్యంగా) చేస్తారు. సహయోగమిస్తారు, కార్యాన్ని చేస్తారు కానీ పూర్తిగా బాధ్యత తీసుకునే ధైర్యాన్ని ఉంచుకోలేరు. సదా ఉల్లాసము, ధైర్యము ఉంచుకుంటారు కానీ నిరాధారంగా ఉండలేరు.

3. వారి స్థితి చాలా సమయము వకీలు అనగా లాయరు వలే ఉంటుంది. నియమాలు(కాయదే) చాలా ఆలోచిస్తారు కానీ లాభాన్ని(ఫాయదా) తక్కువగా పొందుతారు. స్వయానికి స్వయం జస్టిస్ గా (జడ్జిగా) అవ్వలేరు. చిన్న విషయంలోనైనా ఫైనల్ జడ్జిమెంటు కొరకు(నిర్ణయం తీసుకునేందుకు) జస్టిస్(జడ్జి) అవసరాన్ని అనుభవం చేస్తారు. కనుక ఇప్పుడు మిమ్ములను మీరు నేను రైట్ వక్తిండ్గా ఉన్నానా లేక లెఫ్ట్ వక్తిండ్గా ఉన్నానా? అని చెక్ చేసుకోండి.

ప్రశ్న:- పిల్లలందరి పృథ్వీలో ఏదైతే విశ్వపరివర్తన చేయాలనే శుభ సంకల్పం ఉందో అది ఎప్పుడు పూర్తవుతుంది ?

సమా :- స్వయాన్ని సంపూర్ణ పరివర్తన చేసుకున్నప్పుడు. స్వయం పరివర్తనలో ఎంత తక్కువగా ఉంటుందో అంత విశ్వము పరివర్తనయ్యే వేగము తక్కువగా ఉంటుంది. స్వయాన్ని పరివర్తన చేసుకొనుట ద్వారానే సమయాన్ని పరివర్తన చేయగలరు. స్వయాన్ని చూసుకుంటే సమయం యొక్క అవగాహన స్వతహాగానే వచ్చేస్తుంది ఎందుకంటే పరివర్తనా సమయాన్ని చూపించే గడియారము మీరే. విశ్వము అనగా సర్వ ఆత్మల అటెన్షన్ ఇప్పుడు ఇంకా ఎంత సమయం మిగిలి ఉంది అని నిమిత్తంగా తయారై ఉన్న సమయం యొక్క గడియారాల పై(మీ పై) ఉంది.

**వరదానము:- “మనన శక్తి ద్వారా శక్తిశాలిగా తయారై విఘ్నాల ఫోర్స్ ను**

**సమాప్తం చేయు సర్వ ఆకర్షణ ముక్తి భవ ”**

వర్తమాన సమయంలో మనన శక్తి ద్వారా ఆత్మలో సర్వ శక్తులను నింపాల్సిన ఆవశ్యకత ఉంది. దీని కొరకు అంతర్ముఖులుగా అయ్యి ప్రతి పాపింతును మననం చేస్తే వెన్న వెలువడి శక్తిశాలిగా తయారైపోతారు. ఇటువంటి శక్తిశాలీ ఆత్మలు అతీంద్రియ సుఖ ప్రాప్తిని అనుభవం చేస్తారు. వారిని అల్పకాలికమైన ఏ వస్తువు తన వైపుకు అకర్షించలేదు. వారి మగ్న స్థితి ద్వారా ఏదైతే ఆత్మిక శక్తిశాలీ స్థితి తయారవుతుందో దాని ద్వారా విఘ్నాల ఫోర్స్ సమాప్తమైపోతుంది.

**సెక్షన్:- “బ్రాహ్మణ ప్రపంచంలో అందరి గౌరవాన్ని పొందేవారే**

**సింహాసనాధికారులుగా అవుతారు”**



కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) హృదయ సింపిసిస్టాథికారుల వద్దకు ..... రాదు.

2) సూర్య వంశీయుల గుర్తు ( )

అ) సదా రాస్ సృష్టం చేస్తూ ఉంటారు ఆ) విల్లు, బాణాలను చూపిస్తారు ఇ) సదా యోగం చేస్తూ ఉంటారు

3) చివరివరకు యుద్ధం చేసేవారు ..... వంశంలాగే వస్తారు.

4) ఇప్పుడు ఈ సంగమ యుగంలాగే ..... ను తినండి.

5) ఆత్మిక నష్టం అనగా ..... అగుట.

6) ఇతరులను పావనంగా చేయవారు ( )

అ) యోగం ఎక్కువగా చేస్తారు ఆ) సేవ బాగా చేస్తారు ఇ) స్వయం పావనంగా ఉంటారు

7) ఇప్పుడు మీరు మందిరాలకు వెళ్లే ఏమని భావిస్తారు ( )

అ) పూజలు చేయడం వ్యర్థమని భావిస్తారు ఆ) ఈ జడ చిత్రాలు మావే అని స్మృతిలాగే వస్తుంది ఇ) పూజలు చూసి నేవ్ వస్తుంది

8) ప్రతి సమయంలో పరివర్తన జరగాలని కానీ అది ..... లో వెళ్లిందిగా ఉండాలి.

9) అందరి గౌరవాన్ని ప్రాప్తి చేసుకునే బ్రాహ్మణులు ..... గా అవుతారు

10) జతపరచుము -

ఎ) చేక్ వర్తులుగా అవుతారు అ) సదా స్వచ్ఛంగా ఉంటారు ( )

బి) పిల్లల సహాయోగ్ స్వరూపం ఆ) భార్య విధాతలైన ఇద్దరు తండ్రులు ( )

సి) కుడి భుజాలు ఇ) ప్రతి పాయింటును మననం చేయాలి ( )

డి) ఎడమ భుజాలు ఈ) శిథిలావస్థ ( )

ఇ) సమయ పరివర్తన ఉ) శక్తిశాలి ఆత్మిక స్థితి ( )

ఎఫ్) ఆకర్షణ ముక్తులు ఉ) సదా ఎగిరే పక్షులుగా ఉంటారు ( )

జి) వెన్న వస్తుంది బి) సేవ ( )

హెచ్) విఘ్నాల సమాప్తం ఎ) బ్రహ్మబాబా అనేక భుజాలు ( )

ఐ) వ్యక్తులు, వస్తువులు వి) పురుషార్థ వేగం తక్కువ ( )

జె) పదమా పదమ్ భార్యశాలురు వి) స్వ పరివర్తన ( )